



РЕПУБЛИКА МАКЕДОНИЈА  
КОМИСИЈА ЗА ЗАШТИТА НА КОНКУРЕНЦИЈАТА

Ул. Св. Кирил и Методиј бр. 54 (6<sup>ти</sup> кат), 1000 Скопје  
Тел (02) 3298 666 Факс (02) 3296 466 [www.kzk.gov.mk](http://www.kzk.gov.mk) e-mail: [kzk@kzk.gov.mk](mailto:kzk@kzk.gov.mk)



Уп. бр. 08-

Комисијата за заштита на конкуренцијата врз основа на член 19 став (1) точка 2) и член 28 од Законот за заштита на конкуренцијата („Службен Весник на Република Македонија“, бр.145/10, 136/11, 41/14, 53/16 и 83/18), а постапувајќи по Известувањето за концентрација поднесено од Србија Бродбенд – Српске кабловске мреже д.о.о. Белград, со седиште на адреса Булевар Пеко Дапчевиќ 19, Белград-Вождовац, Република Србија, доставено преку Љупка Новеска Андонова, адвокат од Скопје, на седница одржана на ден 30.01.2019 година, го донесе следното

## РЕШЕНИЕ

Се утврдува дека концентрацијата со која Србија Бродбенд – Српске кабловске мреже д.о.о. Белград, со седиште на адреса Булевар Пеко Дапчевиќ 19, Белград-Вождовац, Република Србија, ќе стекне самостојна контрола над Претпријатие за информатички инженеринг и консалтинг НетЛоџик доо Белград (Нови Белград), со седиште на адреса Милутин Миланковиќ 1, Белград-Нови Белград, Република Србија, нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците и е во согласност со одредбите на Законот за заштита на конкуренцијата во смисла на член 19 став (1) точка 2) од Законот за заштита на конкуренцијата.

Се задолжува подносителот на известувањето за концентрација да плати административна такса за известување за концентрација во износ од 6.000,00 ден. и за решението во износ од 30.000,00 ден., по тарифен број 34 од Законот за административни такси („Службен весник на Република Македонија“ бр.17/93, 20/96, 7/98, 13/01, 24/03, 19/04, 61/04, 95/05, 7/06, 70/06, 92/07, 88/08, 130/08, 6/10, 145/10, 17/11) на сметка на Буџетот на Република Македонија бр. 100000000063095, уплатна сметка 840...03161, приходна шифра и програма 72231300.

Тужбата за поведување на управен спор не го одлага извршувањето на решението.



## РЕПУБЛИКА МАКЕДОНИЈА КОМИСИЈА ЗА ЗАШТИТА НА КОНКУРЕНЦИЈАТА

Ул. Св. Кирил и Методиј бр. 54 (6<sup>ти</sup> кат), 1000 Скопје  
Тел (02) 3298 666 Факс (02) 3296 466 [www.kzk.gov.mk](http://www.kzk.gov.mk) e-mail: [kzk@kzk.gov.mk](mailto:kzk@kzk.gov.mk)



### Образложение

Согласно член 15 од Законот за заштита на конкуренцијата (Службен весник на Република Македонија бр.145/10, 136/11, 41/14 и 53/16), на ден 24.12.2018 година, а дополнето на 25.12.2018 година и 27.12.2018 година, Комисијата за заштита на конкуренцијата прими известување за концентрација со која Србија Бродбенд – Српске кабловске мреже д.о.о. Белград, со седиште на адреса Булевар Пеко Дапчевиќ 19, Белград-Вождовац, Република Србија ќе стекне самостојна контрола над Претпријатие за информатички инженеринг и консалтинг НетЛоџик доо Белград (Нови Белград), со седиште на адреса Милутин Миланковиќ 1, Белград-Нови Белград, Република Србија, преку купопродажба на удели.

Комисијата започна со испитување на Известувањето за концентрацијата со денот на неговиот прием и врз основа на податоците доставени во Известувањето за концентрација, дополнувањето на Известувањето и прилозите го утврди следното:

Србија Бродбенд – Српске кабловске мреже д.о.о. Белград (во понатамошниот текст: „СББ“) е друштво со ограничена одговорност во приватна сопственост. СББ дистрибуира медиумска содржина на претплатниците и обезбедува дополнителни поврзани услуги (пристап до интернет и поврзани услуги, фиксна телефонија, итн.). СББ е во крајна сопственост на фондови управувани и советувани од поврзани друштва со друштвото KKR & Ко. Л.П. (KKR & Co. L.P), партнерство основано во Делавер, со регистрирано седиште на адреса 9 Вест 57ма Улица, Суит 4200, Њу Јорк 10019, Соединети Американски Држави (во понатамошниот текст: „KKR“).

KKR е глобално инвестициско друштво кое делува на светско ниво и кое нуди широк асортиман на алтернативни фондови и други инвестициски производи за инвеститорите. KKR во Република Македонија се присутни преку две индиректно зависни друштва и тоа: Тотал ТВ ДОО Скопје, со регистрирано седиште на Булевар ВМРО бр.3, Центар, Скопје, Република Македонија и Друштво за медиумски активности ДИРЕЦТ МЕДИА ДООЕЛ Скопје, со регистрирано седиште на Орце Николов бр.68/3, Центар, Скопје, Република Македонија.

Тотал ТВ ДОО Скопје врши дистрибуција на медиумски содржини преку DTH техничка платформа.

ДИРЕЦТ МЕДИА ДООЕЛ Скопје е Агенција за маркетинг.

НетЛоџик е друштво кое обезбедува интегрирани ICT (*Information and Communication Technologies*) услуги и иновативни решенија на приватните корисници, мали и средни претприемачи, големи претприемачи, јавниот сектор и на ниво на продажба на големо. НетЛоџик е регистриран за обезбедување на јавни говорни услуги, услуги на пренос на податоци (вклучувајќи M2M услуги) и услуги на пристап до интернет и интернет услуги, на територијата на градот Белград и Република Србија. НетЛоџик нема регистрирани зависни друштва во Република Македонија.



РЕПУБЛИКА МАКЕДОНИЈА  
КОМИСИЈА ЗА ЗАШТИТА НА КОНКУРЕНЦИЈАТА

Ул. Св. Кирил и Методиј бр. 54 (6<sup>ти</sup> кат), 1000 Скопје  
Тел (02) 3298 666 Факс (02) 3296 466 [www.kzk.gov.mk](http://www.kzk.gov.mk) e-mail: [kzk@kzk.gov.mk](mailto:kzk@kzk.gov.mk)



---

Комисијата утврди дека пријавената концентрација потпаѓа под одредбите на Законот за заштита на конкуренцијата, бидејќи ги исполнува условите од член 12 став (1) точка 2) и од член 14 став (1) точка 1) и 2) од Законот за заштита на конкуренцијата.

Комисијата, имајќи ги предвид критериумите од член 17 став (2), став (3) и став (4) од Законот за заштита на конкуренцијата и точка 6 б) од *Насоките за уврдување на случаите во кои при оценка на концентрациите Комисијата за заштита на конкуренцијата вообичаено ќе утврди дека истиите се во согласност со Законот за заштита на конкуренцијата*, оцени дека пријавената концентрација, иако потпаѓа под одредбите од Законот, е во согласност со истиот бидејќи нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците.

Имајќи ја предвид ваквата оценка на концентрацијата, Комисијата одлучи како во диспозитивот на ова Решение, согласно член 19 став (1) точка 2) од Законот за заштита на конкуренцијата.

Согласно член 53 став (2) од Законот за заштита на конкуренцијата тужбата не го одлага извршувањето на решението.

**Правна поука:** Против ова решение може да се поднесе тужба за поведување на управен спор пред Управниот суд на Република Македонија во рок од 30 дена од денот на неговото доставување.

ПРЕТСЕДАТЕЛ  
НА КОМИСИЈА ЗА ЗАШТИТА НА КОНКУРЕНЦИЈАТА  
д-р Владимир Наумовски